



(Regd. No. S0035734/2023-24)

Ivanhoe House 4 Franklin Prestige Road, The Mall, P.O P.S & Distt. Darjeeling West Bengal

प्रिय आकांक्षीहरू,

हामी तपाईंहरूलाई जानकारी गराउन चाहन्छौं कि दार्जिलिङ वेलफेयर सोसाइटी (DWS) ले गोर्खाल्याण्ड टेरिटोरियल प्रशासन (GTA) को सहयोगमा दोस्रो पटक निःशुल्क UPSC तयारी कार्यक्रम सुरु गर्न लागेको छ। यस कार्यक्रमको उद्देश्य भनेको दार्जिलिङका होनहार र आर्थिक रूपमा कमजोर युवाहरूलाई UPSC र अन्य सरकारी परीक्षाको तयारीमा सहयोग गर्नु हो।

हामीले पहिलो ब्याच जुन २०२४ मा सुरु गरेका थियौं। त्यसमा सहभागी विद्यार्थीहरूलाई अनलाइन कक्षा, अफलाइन सत्र, विशेष CSAT कक्षा, टेस्ट सिरिज र पुस्तकालयको सुविधा जस्ता धेरै सहयोग दिइएको थियो। जो विद्यार्थी टाढा बस्छन्, उनीहरूलाई अनलाइन कक्षामार्फत पढ्न मिल्ने व्यवस्था गरिएको थियो। दार्जिलिङ, कालिम्पोङ, खर्साङ र सिलगुडीका अध्ययन केन्द्रहरूमा कक्षा र परीक्षा पनि सञ्चालन गरियो।

यस कार्यक्रमको नेतृत्व भारतका पूर्व परराष्ट्र सचिव श्री हर्षवर्धन श्रृङ्गला सरले गर्नुभएको छ। उहाँले १९८४ मा UPSC परीक्षा दिएर भारतभर १५औं स्थान प्राप्त गर्नुभएको थियो। उहाँको लामो अनुभव र मार्गदर्शनले यो कार्यक्रम अझ प्रभावशाली भएको छ। उहाँले विद्यार्थीहरूलाई व्यक्तिगत रूपमा पनि सहयोग गर्नुभएको छ।

हामीले विद्यार्थीहरूलाई पढ्नका लागि पुस्तक, टेस्ट सिरिज, करेन्ट अफेयर्स सत्र, र नियमित मूल्याङ्कन जस्ता सबै सुविधा उपलब्ध गराएका छौं। २५ मे २०२५ मा हुने UPSC प्रिलिम्सका लागि हाम्रो पहिलो ब्याचका विद्यार्थीहरू तयारीमा लागिबैनुभएको छ। हामी उहाँहरूको प्रगति देखेर धेरै खुशी छौं।

कार्यक्रममा अनुभवी मेन्टरहरू र अफिसरहरू आएर विद्यार्थीहरूलाई मार्गदर्शन गर्नु भएको छ। श्री C.M. रविन्द्रन (पूर्व IPS), गिताञ्जली ब्रान्द्रोन (IFS 2012), ऋतिका वर्मा (IAS 2023), जयश्री प्रधान (IFS 2023), र विवेक सोनवणे (IFS 2023) जस्ता व्यक्तिहरूले अनुभव बाँडेका छन्। अमेरिका, चीन, पाकिस्तान, बंगलादेश, भूटान, जर्मनी, थाइल्याण्ड, तान्जानिया र कम्बोडियामा सेवा गरिसकेका राजदूतहरूसँग पनि विद्यार्थीहरूले अन्तरक्रिया गर्न पाएका थिए।

अब दोस्रो ब्याचका लागि आवेदन खुल्ला गरिएको छ। यसपटक हामीले अझ राम्रो तयारी कार्यक्रम ल्याएका छौं — थप कक्षा, छिटो सुरु हुने टेस्ट श्रृंखला, CSAT मा विशेष ध्यान र करेन्ट अफेयर्स कक्षाहरू पनि हुनेछन्।

यदि तपाईं मेहनत गर्न तयार हुनुहुन्छ र आफ्नो भविष्य बनाउने इच्छा राख्नुहुन्छ भने, यो निःशुल्क अवसर तपाईंका लागि हो।

चयनित विद्यार्थीहरूले ₹3,000 जम्मा गर्नु पर्नेछ, जुन कार्यक्रम पूरा गरेपछि फिर्ता गरिनेछ।

शुभकामनासहित,
दार्जिलिङ वेलफेयर सोसाइटी परिवार